

مشکلات اور بحرانوں سے نکلنے کا نسخہ کیمیا

شیع الحدیث حضرت مولانا سلیمان اللہ خان صاحب مظلہ

صدر: دفاقت المدارس العربیہ پاکستان

آج امت مسلمہ انفرادی اور اجتماعی زندگی میں مختلف مصیبتوں، آفتوں اور بحرانوں میں گھری ہوئی ہے، فرد اور سوسائٹی دنوں ایک نہ ختم ہونے والے مصائب کے تسلسل کے شاکی ہیں، دراصل دور حاضر کی نتیجی ایجادات اور خیرہ کن اختراعات نے معاشرے کے آسودہ حال افراد کی زندگی ایسی حیران کن سہولیات و آسانی سے لبریز کر دی ہے، جن کا تصور گزرے ہوئے ادوار کے عیش پرست اور سہولت پسند امراء و مسلمین وقت کے حاویہ خیال میں بھی نہیں آ سکتا تھا۔ آج کے آدمی کی زندگی ایسے ہے: میسوں ساز و سامان عیش سے لبریز ہے جو سائنس اور تکنیکاً لوگوں کی مندرجہ درتریٰ کے نتیجے میں ایجاد ہوئے۔ زندگی کی رگوں میں موجود خون میں پہلے سے زیادہ تیزی اور گرم جوشی در آئی ہے۔ حضرت انسان کی جگہ مشین نے لے لی، جو کام پہلے سالوں، ہمینوں اور دنوں پر محیط تھا، وہ آج چند لمحوں اور منٹوں میں انجام پاتا ہے، دنیا سمث کرایک گاؤں، ایک بستی اور ایک قریہ کی صورت اختیار کر چکی ہے۔

نتیجہ ایجادات اور حیران کن اختراعات نے زمانہ کی اقدار یکسر بدل کر رکھ دیں، تہذیب و تمدن اور ثقافت و کلچر نے ایک طویل جست لگا کر صدیوں کا سفر، چند عشروں میں طے کیا، ان ترقی پذیر انقلابات و تغیرات نے لازمی طور پر انسانی ذہن پر بھی گہرے اثرات مرتب کئے، اس صورت حال نے انسان کو ترقی کی دوڑ میں شامل ہونے اور تہذیب و تمدن کے نئے سانچے میں خود کو ڈھالنے، راحت و سہولت کے حصول کے لئے، ہر طرح کے اسباب عیش سے لطف انداز ہونے پر مجبور کر دیا، نتیجتاً آج کے انسان کی زندگی کی دلیل پر طرح طرح کی آسانی کے سامان اور سہولیات پہنچ چکی ہیں، جس الیسا کا ذکر ہم کرنا چاہتے ہیں، وہ یہ ہے کہ اس حیرت انگیز ترقی کے باوجود آج کا انسان سکون و راحت کے بے بحبا اسباب اور بے کراں و سائل کے ہجوم میں بھی راحت و سکون، وہی آسودگی اور فارغ البالی سے محروم، مصیبتوں اور پریشانیوں میں گھرا ہوا ہے، ایسا کیوں ہے؟

اللہ تعالیٰ نے ایمان کی جو دلت اور اسلام کی جو نعمت انسان کو عطا کی ہے، اس کا کوئی نعم المبدل نہیں، انسان پر اس کے بے شمار انعامات ہیں، جنہیں بلاشبہ ہم اپنے حیطہ حساب میں لانے کی قدرت نہیں رکھتے، اللہ سبحانہ و تعالیٰ کا ارشاد ہے:.....”اگر تم اللہ کی نعمتوں کا حساب لگانے بیٹھو تو (اپنے ارادہ کی سمجھیل سے عاجز آ کر) ان کا حساب کتاب نہیں کر سکو گے“..... ان بے حساب انعامات میں ”اسلام“ سب سے بڑی نعمت اور سب سے عظیم دولت ہے، یہ اللہ تعالیٰ کی معرفت اور اپنے خالق و رازق کی ذات کے تعارف کا ایک ناگزیر و سیلہ ہے، اس کو بغیر اللہ تعالیٰ کی معرفت کا حصول ناممکن ہے، اس نعمت کے قول کر لینے سے انکار و اعراض کے نتیجے میں جو لوگ اللہ تعالیٰ کی معرفت سے محروم ہیں، ان کی بد قسمتی کی کوئی حد نہیں، الیہ یہ ہے کہ یہ بد قسمی اور بد قسمتی ہم مسلمانوں کے حصے میں بھی آئی، نام کے مومن اور مسلمان ہیں، لیکن معرفت خداوندی کے ذرائع و اسباب سے روگروانی کر کے، اپنے دل کو اس کی یاد اور اس کی معرفت کو یکسر فراموش کر گئے ہیں۔

پریشانیوں، مصیبوں اور آزمائشوں کے صبر آزمamoسوں سے نجات پانے کے لئے غیر مسلموں کی روشن اختیار کرتے ہوئے اب مسلمان بھی ماڈی اسباب و وسائل کے اندر نجات کی راہیں حلش کر رہے ہیں، اقتدار کی سطح پر جو لوگ اس نوعیت کی صورت حال سے دوچار ہیں، ان کی روشن اس سے زیادہ المناک ہے، اپنے سے زیادہ مختار اور طاقتو ر عناصر کے سامنے دامن پھیلانے، دستِ سوال دراز کرنے، اللہ تعالیٰ کی بجائے اپنی داخلہ و خارجی پالیسیوں کو پاہر سے درآمدہ احکامات کی زنجیروں میں جکڑنے کے طرز عمل پر جتنا افسوس کیا جائے، کم ہے، لیکن طاقتور ترین ماڈی اسباب پر اعتقاد کرنے کے باعث اجتماعی اور انفرادی سطح پر مصائب کے گزوں اور آباؤں کے کوٹے بدستور بررس رہے ہیں، اللہ تعالیٰ سے دوری اور دین سے مجبوری مصائب و آلام میں مزید اضافہ کا سبب بنتی ہے۔

ہمارے دین و مذہب میں اس بحران سے نکلنے کا صرف ایک ہی علاج ہے اور وہ یہ کہ اللہ تعالیٰ کی نافرمانی سے دست کش ہو جائیں، اس کے ساتھ تعلق جو ذکر اسلام کی رستی کو مضمبوطی سے تھام لیں، جب اللہ کی یاد سے غفلت اور گناہ بکثرت ہوں تو اس کا وبا مصیبوں اور پریشانیوں کی صورت میں آپڑتا ہے، دل بے چین رہتا ہے، کسی بنا چین نہیں آتا، قرار حاصل نہیں ہوتا، ایک بے کلی کی کیفیت طاری رہتی ہے، جسے نہ دواؤں سے رفع کیا جاسکتا ہے، نہ دنیاوی جاہ و جلال سے، نہ دولت کے انبار اور سہولتوں و آسانشوں کے ہجوم کار سے، بس اللہ کی طرف رجوع و انا ب اختیار کی جائے کہ ہر درکار میں اسی میں ہے اور ہر مرض کا علاج اسی کی پارگاہ میں، وہ خود کہتا ہے:.....”اگر تم ایک بالشت میرے قریب آؤ، تو میں ایک ہاتھ آگے بڑھوں“..... وہ خود کہتا ہے: تم مجھ سے مان گو، تو تمہاری مراد میں پوری کر دوں۔

لیکن آج پوری امت مسلمہ پر غفلت کی مہیب چادر پھیلی ہوئی ہے، جس کے نام لیواؤں کو اس بے ثبات دنیا کی ہنگامہ خیزیوں کی وجہ سے دین کی لا زوال تعلیمات پڑھنے اور اللہ تعالیٰ کی طرف سے رجوع اختیار کرنے کے لئے فرستہ نہیں، ایسا محسوس ہوتا ہے کہ ہمارا حال ام سابقہ کی طرح ہوتا جا رہا ہے، جو دنیا کی لذت کیشی اور لطف اندوzi میں بدست ہو کر خدا کو بھول گئیں، تو ان سے زمین کی سیادت سلب کر لی گئی، انہیں خطرات نے آگھر، مصیبتیں اور پریشانیاں اپنی تمام تر حشر سامانیوں کے ساتھ ان پر برس پڑیں، یوں انہیں اپنے کئے دھرے کا مزدہ دنیا ہی میں چکھنا پڑا، امت مسلمہ کی موجودہ صورت حال کا سابقہ ام سے موازنہ کیا جائے تو دنوف کے درمیان ان کے اعمال بد کے نتیجے میں دی گئی سرزاؤں، بر بادیوں اور تباہ حالیوں کے لحاظ سے کئی مہاشیخیں سامنے آتی ہیں، آج کے مسلمان انفرادی اور اجتماعی سطح پر اندر سے ٹوٹ پھوٹ، اختلاف و انتشار اور تشتت و افتراق کا شکار ہے۔

اگرچہ زندگی کے معمولات کو اسلامی تعلیمات کے ساتھ میں ڈھالنے کے لئے آج مختلف زادویوں اور مختلف پہلوؤں سے تداریخ اختیار کی جا رہی ہیں، مسلمانوں کو دین سے قریب لانے کے لئے علماء ربانیہ نے دنیا بھر میں مدارس و جامعات اور دینی تعلیموں کا نیٹ و رک قائم کیا ہے، تبلیغ کی محنت اور جدوجہد بھی قابل قدر ہے، اہل ثروت میں سے پیشتر مختارین اسلام اللہ کی راہ میں اپنا سر ما یہ صرف کر رہے ہیں، اس کے باوجود متاخر سودمند نہیں، مختلف حوالوں سے جاری جدوجہد کے جن شہر ات کے برآمد ہونے کی توقع اور امید تھی، مسلمانوں کے کردار اور قول عمل کے مظاہر میں ان کا پرتو نظر نہیں آتا، اس کی کلیدی اور بنیادی وجہ یہ ہے کہ اثابت الی اللہ اور تعلق مع اللہ میں غیر معمولی کمی ہے، نیجگاہ اپنی حاجت برداری کے لئے بارگاہ ایزدی میں دستِ سوال دراز کرنے اور اپنی کوتاہیوں پر استغفار اور توبہ کرنے کے نیک عمل کے لئے دل آمادگی نظاہر نہیں کرتا، اس لئے کہ اس پر غفلت و شقاوت کی دیزیزیں جنم چکی ہیں۔

ہم مسلمانوں کی رہبری کے لئے انبیاء علیہم السلام کا اسوہ ہی کامیابی کا ضامن ہے، حضور اکرم صلی اللہ علیہ وسلم کا عمل مبارک اپنی نگاہوں کے سامنے رکھیں، اگلی پھیلی کوتاہیوں کی معافی کی نویڈ سنانے کے باوجود آپ کی شپ زندہ داری اور آنحضرت گاہی میں کمی نہیں آئی، پوری رات عبادت میں مشغول رہتے۔ روایت میں آتا ہے کہ نماز اس قدر طویل فرماتے کہ پاؤں میں ورم آ جاتا، آپ کو جو کامیابیاں اور کامرانیاں عطا کی گئیں، اس کی بنیادی وجہ یہ تھی کہ آپ ہر مشکل کے وقت اللہ تعالیٰ کی طرف توجہ فرماتے اور اس قدر گزرگرا کر روتے کہ صحابہ کو ترس آنے لگتا، غزوہ بدر کے اعصاب شکن ما حل میں آپ صلی اللہ علیہ وسلم نے ایسی رفت آمیز دعا فرمائی کہ صحابہ متاثر ہوئے بغیر نہ رہ سکے، حضرت ابو بکر رضی اللہ عنہ کو بھی ترس آیا۔ عرض کی "حسبک یا رسول اللہ" "بس کریں یا رسول اللہ، اتنا ہی کافی ہے۔ آپ زار و قطار روتے رہے اور اللہ سے مانگتے رہے۔

حضور اکرم صلی اللہ علیہ وسلم کی اثابت اور رجوع کا تویے حال تھا، لیکن ان کے نام لیواہمیوں کے لئے آج دعا ایک رسم بن گئی ہے، انہاک اور استغراق کی وہ کیفیت باتی نہ رہی جو دعا کی قبولیت کے لئے شرط ہے، پوری امت ذات و خواری میں بنتا ہے، حالانکہ یہ ذات و خواری یہود کے حصہ میں آئی چاہئے تھی، قرآن میں تو یہود کے بارے میں آیا کہ وہ اللہ کی غضب میں بنتا ہیں، جس کے سبب وہ ذات و خواری کی زندگی برکریں گے، لیکن آج صورت حال اس کے بر عکس ہے، ذات و خواری ہمارا مقدرہ نہیں، اس لئے کہ ہم نے امورے مسلمان رہنے کو ترجیح دی، اپنی حالت بد لئے اور مومن کامل بننے کی فکر نہیں کی، ہمارے اعمال رسم بن گئے ہیں، ان میں نفسانیت آگئی ہے۔

ہمارے اسلاف کے لئے اللہ تعالیٰ نے دین پر چنانہیات کہل بنا دیا تھا، کیونکہ انہوں نے محنت و مشقت کر کے اپنے اندر فوایت لئیکی صفت پیدا کی تھی۔

حضرت مولانا قاسم نانوتوی رحمہ اللہ اور حضرت رشید احمد گنگوہی رحمہ اللہ کے صاحزادے بالترتیب محمد احمد اور حکیم مسعود احمد، حضرت شیخ الہند کے ہاں مقیم تھے، محمد احمد ان کے شاگرد اور حکیم مسعود ان کے مرید تھے، شیخ الہند نے ان دونوں کو چار پائی پر بٹھایا اور خود زمین پر تشریف فرمایا ہوئے، اسی مجلس میں آپ نے ان سے فرمایا کہ محمد احمد، آپ میرے استاذ کے صاحزادے ہیں اور حکیم مسعود احمد آپ میرے مردی کے بیٹے ہیں، میں نے آپ کا حق ادا نہیں کیا، آپ سے معدرت چاہتا ہوں، اگر آپ کے والدین میرے رویے کے بارے میں دریافت کریں تو خدا کے لئے میری رحمایت رکھنا اور مجھے رسوانہ کرنا..... اپنے شاگردوں کے ساتھ ادب و احترام کی انتہا!!

سبحان اللہ! اس کی ایک ہی وجہ تھی، ان کا دل اللہ کی معرفت سے معمور تھا، وہ فنا تھے، انہیں اپنی حیثیت معمولی اور ریج نظر آتی تھی، ہمارے ہاں یہ کردار اور یہ عمل ناپید ہے، قابلیت اور لیاقت اور زبان کی جادوگری کا ظلم تو ہر طرف چھایا ہوا ہے، لیکن اندر سے کھو کھلے ہیں، دل اللہ کی معرفت سے خالی ہیں۔

معرفت الہی کے حصول کے لئے اہل اللہ کی مجالس میں پابندی سے حاضری اور ان کی محبت اختیار کرنا ضروری ہے۔ گناہوں کے ارتکاب سے احتساب و استغفار کا اہتمام سے الزام کیا جائے اور اپنے ظاہری اور باطنی اعمال اور امور میں اللہ تعالیٰ کی طرف رجوع کا اہتمام کیا جائے کہ جو کچھ ملتا ہے، وہیں سے ملتا ہے اور جو کچھ ہوتا ہے، اسی کے حکم سے ہوتا ہے، اللہ تعالیٰ ہم سب کو عمل کی توفیق عطا فرمائے، آمين

وصلی اللہ تعالیٰ علی خیر خلقہ محمد وآلہ وصحبہ اجمعین

